

ദൈവികപ്രവൃത്തിയും മാനുഷികപ്രവൃത്തിയും

സന്തോഷ് പുനൻ

WFTW Malayalam 19 June 2011

www.jeevamozhikal.org

തികച്ചും വ്യത്യസ്തരായി ജീവിച്ച യിസ്രായേലിന്റെ ആദ്യ രണ്ടു രാജാക്കന്മാരുടെ ജീവിതത്തിൽ നിന്നും ദൈവികവഴികളെക്കുറിച്ച് ചില പാഠങ്ങൾ പഠിക്കുവാൻ നമുക്കു കഴിയും.

താഴെപ്പറയുന്ന നാലു മേഖലകൾ പരിഗണിക്കുക

1. ആരുടെ ആശയമാണിത്?

ജനങ്ങൾ ഒരു രാജാവിനെ ആവശ്യപ്പെട്ടതുകൊണ്ടാണ് ശൗൽ തെരഞ്ഞെടുക്കപ്പെട്ടത്. അങ്ങനെ ചെയ്തു കവഴി അവർ ലോകത്തിലെ മറ്റുള്ളവരെപ്പോലെ സ്വയം തീരുമാനമെടുക്കുകയും തങ്ങളുടെ ജീവിതത്തിന്റെ മേലുള്ള ദൈവികഅധികാരത്തെ തള്ളിക്കളയുകയുമാണ് ചെയ്തത് (1 ശമു.8:7). മറുവശത്ത് ദാവീദ് ദൈവികഅധികാരങ്ങൾക്കു സമ്പൂർണ്ണമായി കീഴടങ്ങുന്നതിനെ വെളിപ്പെടുത്തിക്കൊണ്ട് തെരഞ്ഞെടുക്കപ്പെട്ടവനായിരുന്നു.(1ശമു.13:14).

പ്രായോഗികജീവിതത്തിൽ:

നിങ്ങളുടെ മനസ്സിൽ തോന്നുന്ന മഹത്തായ ആശയങ്ങളിൽ നിന്നാണോ ജീവിതത്തിൽ നിങ്ങൾ തീരുമാനങ്ങളെടുക്കുന്നത്? അങ്ങനെയെങ്കിൽ ശൗലിന്റെ രാജത്വം അവസാനിച്ചതുപോലെ നാശത്തിലായിരിക്കും അവസാനിക്കുക. അതിനു പകരം നിങ്ങൾക്ക് എന്ത് എപ്പോൾ വേണമെന്നു തീരുമാനിക്കുന്നത് ദൈവമായിരിക്കട്ടെ.

2. എങ്ങനെയാണ് നിങ്ങൾ തിരഞ്ഞെടുപ്പുകൾ നടത്തുന്നത്?

ശൗൽ രാജ്യത്തെ ഏറ്റവും ഉയരം കൂടിയവനും കോമളരൂപിയും ആയിരുന്നു(1 ശമു.9:2). ചീട്ടിട്ടാണ് അവനെ തെരഞ്ഞെടുത്തത് (1ശമു.10:20-21). അങ്ങനെ തെരഞ്ഞെടുക്കുവാൻ അടിസ്ഥാനമാക്കിയ ഈ മാനദണ്ഡങ്ങൾ തീർത്തും സ്വാഭാവികമാർഗങ്ങൾ തന്നെയാണ്. അതിന്റെ ഫലമായി പിന്നീടവൻ ദാവീദിനെ ഭയപ്പെട്ടപ്പോൾ മാനുഷികമാർഗ്ഗങ്ങളിൽ കൂടി അവനു തന്റെ സിംഹാസനം സംരക്ഷിക്കേണ്ടിവന്നു. മറുവശത്ത് ദാവീദ് തന്റെ കുടുംബത്തിൽ തുച്ഛീകരിക്കപ്പെട്ടവനായിരുന്നെങ്കിലും ദൈവത്തിന്റെ പ്രവചനശബ്ദത്താൽ തെരഞ്ഞെടുക്കപ്പെട്ടവനായിരുന്നു. അതു പുറമേയുള്ള കാഴ്ചയുടെ അടിസ്ഥാനത്തിലല്ല, എന്നാൽ ഹൃദയം എങ്ങനെ എന്നതിന്റെ അടിസ്ഥാനത്തിലാണ് നടന്നത്.(1ശമു.16:1-12). ഹൃദയം ദൈവത്തിന്റെ സൃഷ്ടി ആയതിനാലും ദൈവത്തിന്റെ വചനം ഒരിക്കലും പരാജയപ്പെടാത്തതുകൊണ്ടും ദാവീദു തന്റെ സിംഹാസനം സംരക്ഷിക്കുവാൻ എപ്പോഴും ദൈവത്തിൽ ആശ്രയിച്ചു.

പ്രായോഗികജീവിതത്തിൽ:

ജീവിതത്തിൽ നിങ്ങൾ സ്വയം ഉണ്ടാക്കിയ എന്തിലേങ്കിലും അഭിമാനിക്കുന്നുണ്ടോ? അങ്ങനെയെങ്കിൽ അതു സംരക്ഷിക്കേണ്ടതിനുള്ള പോരാട്ടത്തിലായിരിക്കും നിങ്ങൾ എപ്പോഴും. മാത്രമല്ല നിങ്ങൾ അനുതപിച്ചില്ലെങ്കിൽ കാലക്രമേണ ദൈവം നിങ്ങളെ തുറന്നുകാണിക്കുകയും ശൗലിനോടു ചെയ്തതുപോലെ നിങ്ങളുടെ മേലുള്ള അഭിഷേകം എടുത്തുകളയുകയും ചെയ്യും. എന്നാൽ നിങ്ങളുടെ ജീവിതം ദൈവത്താൽ “നിർമ്മിതമാണെങ്കിൽ” എന്തായാലും ഒരു കാര്യം നിങ്ങൾക്ക് ഉറപ്പാക്കാം. ആരും കൂടെയില്ലെങ്കിലും നിങ്ങളെ പ്രതിരോധിക്കുവാൻ ദൈവം നിശ്ചയമായും കൂടെയുണ്ടാകും. “ദൈവത്താൽ നിർമ്മിതമായ ജീവിതം” നിരന്തരം ദൈവത്തിൽ ആശ്രയിച്ചുകൊണ്ടുള്ളതാണ്. അത് ക്രിസ്തുവിന്റെ പ്രവചനശബ്ദത്തിന്റെ കേൾവിയാൽ ഉണ്ടാകുന്നതാണ്.(റോമ.10:17).

4.ആരുടെ അംഗീകാരമാണ് നിങ്ങൾ അന്വേഷിക്കുന്നത്?

മനുഷ്യരെ പ്രസാദിപ്പിക്കുന്നതിനു ശ്രമിച്ചതിനാൽ ശൗൽ അനുസരണക്കേടിന്റെ വഴിയിലേക്കു നടത്തപ്പെട്ടു (1ശമു.15:15). ശമുവേൽ അവന്റെ പാപങ്ങളെ വെളിപ്പെടുത്തിയപ്പോൾ ശൗൽ പാപത്തിന്റെ ഗൗരവത്തേക്കാൾ ആകുലപ്പെട്ടത് മനുഷ്യരുടെ മുമ്പിലുള്ള അംഗീകാരത്തെ ആയിരുന്നു. “ഞാൻ പാപം ചെയ്തു എന്നാൽ....”(1ശമു.15:30) എന്നായിരുന്നു അവന്റെ പ്രതികരണം. എന്നാൽ ദാവീദു ചെയ്ത ഇതിനേക്കാൾ ആഴമേറിയ പാപങ്ങൾ, വ്യഭിചാരവും കൊലപാതകവും വെളിപ്പെടുത്താൻ അവന്റെ അനുതാപം യാതൊരു ന്യായീകരണവും കൂടാതെയായിരുന്നു. “ഞാൻ ദൈവത്തോടു പാപം ചെയ്തിരിക്കുന്നു” അതിനാൽ അവനു ഉടനെതന്നെ പാപക്ഷമ ലഭിച്ചു(1ശമു.12:12).

പ്രായോഗികജീവിതത്തിൽ: നിങ്ങളുടെ ജീവിതത്തിൽ എപ്പോഴും ഒരു തെരഞ്ഞെടുപ്പിനെ നേരിടേണ്ടിവരുന്നു. മനുഷ്യരെ പ്രസാദിപ്പിക്കണമോ അതോ ക്രിസ്തുവിനെ സേവിക്കണമോ(ഗലാ.1:10).

4. നിങ്ങളുടെ അധികാരം നിങ്ങൾ എങ്ങനെ ഉപയോഗിക്കുന്നു?

ശൗൽ തന്റെ അധികാരം ഉപയോഗിച്ച് തന്റെ വ്യക്തിപരമായ നേട്ടങ്ങൾക്കുവേണ്ടി ജനങ്ങളെ മുതലെടുത്തു. അവരുടെ സമ്പത്തിന്റെ നല്ല പങ്കു പിടിച്ചെടുത്തു. അവരുടെ മക്കളെ അടിമകളാക്കി (1ശമു.8:1-17). മറുവശത്ത് ദാവീദ് താൻ ഇടയനായിരുന്നപ്പോൾ ആടുകളെ താൻ എങ്ങനെയാണോ മേയിച്ചത് അങ്ങനെയാണ് അവൻ അധികാരത്തെ ഉപയോഗിച്ചത്. തന്റെ ആടുകളുടെ കൂട്ടത്തിൽ ഒന്നുപോലും നഷ്ടപ്പെടരുതെന്ന് അവൻ ആഗ്രഹിച്ചിരുന്നതിനാൽ അവൻ തന്റെ ജീവൻപോലും പണയപ്പെടുത്തി(1ശമു.17:34-36). അവൻ ശത്രുക്കളോടുപോലും സ്നേഹവും കരുണയും ഉള്ളവനായിരുന്നു (ഉഹാഹരണത്തിന് ശൗൽ, ശിമെയി, അബ്ശാലോം)

പ്രായോഗികജീവിതത്തിൽ: നിങ്ങളുടെ സംരക്ഷണയിലുള്ളവർക്കുവേണ്ടി ജീവൻ വെച്ചുകൊടുക്കുവാൻ നിങ്ങൾക്കു മടിയാണോ? നിങ്ങളുടെ ശുശ്രൂഷകൊണ്ട് വ്യക്തിപരമായ നേട്ടങ്ങൾ ഉണ്ടാക്കുന്നുണ്ടോ? എങ്കിൽ ദൈവം നിങ്ങളെ പുറന്തള്ളി അവിടുത്തെ ഹൃദയപ്രകാരമുള്ള ഒരു ഇടയനെ നിങ്ങൾക്കു പകരം ആക്കും.

5. ആരുടെ മഹത്വമാണ് നിങ്ങൾ അന്വേഷിക്കുന്നത്?

ശൗൽ തന്റെ രാജ്യം ഉറപ്പിച്ചപ്പോൾ തനിക്കായൊരു സ്മാരകം പണിതു (1ശമു.15: 12). നേരേ മറിച്ച് ദാവീദ് ദൈവത്തെ ആരാധിക്കുവാനാണ് ജീവിച്ചത്. അതുകൊണ്ട് അവൻ ദൈവത്തിന് ഒരു ആലയം പണിയുവാൻ തീരുമാനിച്ചു (1ശമു.7:1,2).

പ്രായോഗികജീവിതത്തിൽ: നിങ്ങളുടെ ജീവിതത്തിന്റെ ലക്ഷ്യം എന്താണ്? നിങ്ങളുടെ ജീവിതത്തിന്റെ എല്ലാ അനുഗ്രഹങ്ങളുടെയും സമാധാനത്തിന്റെയും നടുവിലും അല്ലെങ്കിൽ കഷ്ടതയുടെയും പ്രയാസത്തിന്റെയും നടുവിലും ദൈവത്തിന്റെ മുഖം അന്വേഷിക്കുക എന്നതും അവിടുത്തെ ആരാധിക്കുക എന്നതും മാത്രമാണോ നിങ്ങളുടെ ആഗ്രഹം? ദൈവത്തെ മാനിച്ചാൽ ദൈവം നിങ്ങളെയും മാനിക്കും.

ദാവീദുമായുള്ള ദൈവത്തിന്റെ ഉടമ്പടി എന്നും നിലനില്ക്കുന്ന ഒന്നായിരുന്നു (2ശമു. 23:5). ഈ ലോക ജീവിതം തികഞ്ഞ നിലയിൽ കാണിച്ചുതന്ന “ദാവീദുപുത്ര”നായ യേശുവിൽകൂടി അതു നിവൃത്തിയായി.അവിടുന്നാണ് നമ്മുടെ മാതൃക. നമ്മുടെ വിശ്വാസത്തിന്റെ തുടക്കവും അവസാനവും അവിടുന്നാണ്. നമുക്ക് അവിടുത്തെ ആരാധിക്കാം.